

Publication : Vir Arjun
Date : Sunday, February 07, 2010
Edition : New Delhi
Page : 7

पचौरी को इस तरह निशाना बनाना गलत : फारुक

नई दिल्ली, (एजेसी)। जलवायु परिवर्तन पर अंतरसरकारी पैनल (आईपीसीसी) के प्रमुख आरके पचौरी के समर्थन में खड़े होते हुए केंद्रीय अक्षय उर्जा मंत्री फारुक अब्दुल्ला ने आज कहा कि श्री पचौरी को गलत तरह से निशाना बनाया गया है और लोगों को इस बात का जल्दी ही अहसास होगा। अब्दुल्ला ने दिल्ली में एक सम्मेलन में कहा, हाल ही में पचौरी पर चारों ओर से आक्रमण हुए। ईसा मसीह और पैगंबर मुहम्मद ने समानता की बात की, तो लोगों ने उन्हें भी नहीं छोड़ा। गांधी को भी उनके अच्छे कामों के लिए निशाना बनाया गया। आज पचौरी को निशाना बनाया जा रहा है- एक दिन लोगों को इस बात का अहसास होगा।

आईपीसीसी ने अपनी रिपोर्ट में कहा था कि हिमालय के ग्लेशियर 2035 तक पिघल जाएंगे। इस पर कई अंतरराष्ट्रीय विशेषज्ञों और सरकारों द्वारा विवाद पैदा कर दिया गया था। इस रिपोर्ट के चलते पचौरी को निशाना बनाया जा रहा है। पचौरी का बचाव करते हुए अब्दुल्ला ने कहा कि सरकार उनके पीछे मजबूती से खड़ी है। पचौरी के इस बयान के पहले प्रधानमंत्री मनमोहन सिंह ने भी उनका समर्थन किया था। पचौरी इस बात को स्वीकार कर चुके हैं कि आईपीसीसी की यह रिपोर्ट मानवीय भूल थी। अब्दुल्ला ने इस मौके पर अपरंपरागत उर्जा स्रोतों से उर्जा प्राप्त करने के संबंध में सरकार द्वारा कई गई कई पहलों की भी जानकारी दी